

જ્યુઝ આંદોલન ગાંધીનગર

NEWS OF GANDHINAGAR (Daily) દૈનિક

Editor : Pradip A. Raval (Mo) 98246 53073 a Block No.677/2, Gh Type, Sector - 8, Gandhinagar (Gujarat)

Volume : 10 a Issue No. 13a Date: 02.11.2023, Thursday aPage :04 aRs. 1.00/- aAnnual Rs. 351/-

મરાઠા આરક્ષણ, બેંગલુરુ હાઈવે ઠપ: ઠેરઠેર બસો, સરકારી કચેરીઓને આગચંપી અને તોડફોડ

મુંબઈ, તા. ૧ મરાઠા આરક્ષણની માગણી સાથે છેડાયેલા આંદોલન આજે વધુ વકર્યું હતું અને અનેક ઠેકાણે આગજની અને પથ્થરમારાના બનાવો બન્યા હતા. મુંબઈ-બેંગલોર હાઈવે ઉપર પુણે પાસે આંદોલનકારીઓએ આજે બપોરે સળગતા ટાયરો ફેંકીને બંને તરફનો ટ્રાફિક ખોરવી નાખ્યો હતો અને વાહનોની કેટલાય કિલોમીટર લાંબી લાઈનો લાગી ગઈ હતી. આ ઉપરાંત આંદોલનકારીઓએ મુંબઈ નજીકના બદલાપુર ઉપરાંત

સોલાપુરમાં ટ્રેન અટકાવવા પ્રયાસ કર્યો હતો. આંદોલનનું કેન્દ્ર બનેલા બીડમાં પરિસ્થિતિ સુધરી હોવાનો દાવો સરકારી તંત્ર કરી રહ્યું છે પરંતુ ત્યાં કરફચુ અને ઈન્ટરનેટ પર પ્રતિબંધ યથાવત છે. બીજી તરફ ધારાશિવ જિલ્લામાં પણ કેટલાય વિસ્તારોમાં કરફચુ લાદવો પડ્યો છે. મુંબઈ-બેંગલોર હાઈવે પર પુણેના નવલેશિજ ઉપર આંદોલનકારીઓ સૂત્રો પોકારતા ધસી ગયા હતા અને ટાયરો સળગાવીને વાહનોની અવરજવર થંભાવી દીધી હતી. તરત જ પોલીસ ટીમ પહોંચી ગઈ

હતી અને આંદોલનકારીઓને દૂર હટાવી રસ્તો ક્લિયર કર્યા પછી ધીમે ધીમે મુંબઈ અને બેંગલોર વચ્ચેનો વાહન-વ્યવહાર પૂર્વવત થયો હતો. જાલના જિલ્લાના ઘનસાવંગી ગામે આરક્ષણ સમર્થક કાર્યકરોએ પંચાયત સમિતિની ઓફિસ ઉપર હલ્લો કર્યો હતો અને ભારે ભાંગફોડ કરી હતી. ત્યાર પછી બહાર આવીને પંચાયત સમિતિની ઈમારતને ફાયર-બ્રિગેડવાળા પહોંચી ગયા હતા અને આગ બુઝાવી હતી. ભાંગફોડને લીધે ભારે નુકસાન



થયું હતું એટલું જ નહીં આગમાં પંચાયતના મહત્વના દસ્તાવેજો અને કામના કાગળો બળી ગયા હતા. જાલના જિલ્લામાં જ મરાઠા સમાજવાળા બદનાપુર તહેસીલમાં રેલવે ટ્રેક ઉપર બેસી ગયા હતા અને રેલ-રોકો આંદોલનનો પ્રયાસ કર્યો હતો. જો કે રેલવે પ્રોટેક્શન ફોર્સે તેમની સાથે સમજાવટથી કામ લઈ પાટા પરથી ખસેડવા હતા. દરમિયાન બીડ જિલ્લામાં ગઈ કાલે એસ.ટી.ની બસોની તોડફોડ, આગજની અને પથ્થરમારો કરવા બદલ ૪૯ આંદોલનકારીઓની ધરપકડ કરી

હતી. બીડ જિલ્લામાં કરફચુ લાદવામાં આવા બાદ આજે પરિસ્થિતિ કાબૂમાં છે એવો પોલીસે દાવો કર્યો હતો. બિડ જિલ્લાના માજલગાંવમાં એનસીપી (અજીત પવાર)ના વિધાનસભ્ય પ્રકાશ સોલંકેના બંગલાને આગ ચાંપવામાં આવી હતી. ત્યાર બાદ આંદોલનકારીઓએ માજલગાંવ મ્યુનિસિપલ કાઉન્સિલની ઓફિસમાં ભાંગફોડ કર્યા બાદ આગ લગાડી દીધી હતી. ઉપરાંત એનસીપી એમએલએ સંદીપ ક્ષીરસાગર અને ભૂતપૂર્વ પ્રધાન જયદત્ત ક્ષીરસાગરના ઘર પણ

સળગાવ્યા હતા. આ કાર્યકરોનું ટેળું એનસીપીના નેતા અમરસિંહ પંડિતના નિવાસસ્થાનને નિશાન બનાવવા પહોંચ્યું ત્યારે પોલીસે ટીયર-ગેસ છોડીને તેમને ભગાડી મૂક્યા હતા. છત્રપતિ સંભાજી નગર (ઓરંગાબાદ)માં ભાજપના વિધાનસભ્ય પ્રકાશ બામ્બની ઓફિસ પર હલ્લો કરી તોડફોડ કરવા બદલ પોલીસે કેટલાય આંદોલનકારીઓ સામે ઈન્ચિન પિનલ કોડની જુદી જુદી કલમો હેઠળ ગુનો નોંધ્યો છે. આમાંથી સાત ઓળખાયા છે અને દસથી પંદર વણઓળખાયેલા છે.

વર્ષ ૨૦૨૨ માં રોડ અકસ્માતમાં ૧.૬૮ લાખ લોકોના મોત, દર કલાકે ૫૩ દુર્ઘટના: સરકારનો રિપોર્ટ



નવીદિલ્હી, તા. ૧ ભારતમાં રોડ અકસ્માતમાં મૃત્યુ પામનાર લોકોની સંખ્યાએ ફરી ડરાવી દીધા છે. કેટલી મોટી સંખ્યામાં લોકો રોડ અકસ્માતનો શિકાર થઈ

રહ્યાં છે, તેને લઈને ભારત સરકારના રોડ મંત્રાલયે ડેટા શેર કર્યો છે, જેમાં ચોક્કસનાર પુલાસા થયા છે. રોડ પરિવહન તથા રાજમાર્ગ મંત્રાલયના એક રિપોર્ટ અનુસાર વર્ષ ૨૦૨૨માં

કુલ ૪,૬૧,૩૧૨ રોડ અકસ્માતો થયા, જેમાં ૧,૬૮,૪૯૧ લોકોના મોત થયા, જ્યારે ૪,૩૩,૩૩૬ લોકો ઈજાગ્રસ્ત થયા હતા. રોડ પરિવહન તથા રાજમાર્ગ

મંત્રાલય તરફથી જાહેર ભારતમાં માર્ગ અકસ્માતો-૨૦૨૨ 'શીર્ષક સાથે પ્રકાશિત રિપોર્ટ કહે છે કે વાર્ષિક આધાર પર રોડ અકસ્માતોની સંખ્યામાં ૧૧.૯ ટકાનો વધારો થયો છે અને તેનાથી થનારા મૃત્યુનો આંક ૯.૪ ટકા વધ્યો છે. દુર્ઘટનામાં ઈજાગ્રસ્ત થનારા લોકોની સંખ્યા ૧૫.૩ ટકાનો વધારો નોંધાયો છે. રિપોર્ટ અનુસાર દેશમાં ૨૦૨૨માં કુલ ૪ લાખ ૬૧ હજાર ૩૧૨ રોડ અકસ્માત થયા, જેમાંથી ૧,૫૧,૯૯૭ એટલે કે ૩૨.૯ દુર્ઘટના અકસ્માતે તથા રાષ્ટ્રીય રાજમાર્ગો (એનએચ) પર થઈ છે. તે ૧,૦૬,૬૮૨ એટલે કે ૨૩.૧ ટકા દુર્ઘટના રાજ્ય રાજમાર્ગ જ્યારે ૨,૦૨,૬૩૩ એટલે કે ૪૩.૯ ટકા અકસ્માત અન્ય રસ્તાઓ પર થયા છે.

રિપોર્ટ પ્રમાણે વર્ષ ૨૦૨૨માં થયેલા રોડ અકસ્માતમાં કુલ ૧ લાખ ૬૮ હજાર ૪૯૧ લોકોના મોત થયા છે. તેમાંથી ૬૧૦૩૮ એટલે કે ૩૬.૨ ટકા લોકોના મોત નેશનલ હાઈવે પર થયા, ૪૧,૦૧૨ એટલે કે ૨૪.૨ ટકા મોત સ્ટેટ હાઈવે અને ૬૬૪૪૧ એટલે કે ૩૯.૪ ટકા લોકોના મોત અન્ય રોડ અકસ્માતમાં થયા છે. માર્ગ પરિવહન અને રાજમાર્ગ મંત્રાલયનો આ વાર્ષિક અહેવાલ રાજ્યો/કેન્દ્રશાસિત પ્રદેશોના પોલીસ વિભાગો પાસેથી પ્રાપ્ત હોવાથી પરિવહન અને આ માહિતી એશિયા-પેસિફિક રોડ એક્સિડન્ટ ડેટા પ્રોજેક્ટ હેઠળ યુનાઈટેડ નેશન્સ ઈકોનોમિક એન્ડ સોશિયલ કમિશન ફોર એશિયા એન્ડ ધ પેસિફિક દ્વારા પ્રમાણિત ફોર્મેટમાં એકત્રિત કરવામાં આવી છે.

ગાઝામાં ફસાયેલા બીમાર વિદેશી નાગરિકોની વહારે આવ્યું ઈજિપ્ત, રાફાહ સરહદ ખોલી

ગાઝા પટ્ટીમાં ઈઝરાયેલના હુમલા પછી ઈજિપ્તે ગાઝા પટ્ટીમાં પહેલાથી રહેતા વિદેશી નાગરિકોની મદદ માટે આગળ આવ્યું છે. ઈજિપ્તે (ઈજિપ્ત) ગાઝા પટ્ટીના બીમાર વિદેશી નાગરિકોની સારવાર માટે રાફાહ બોર્ડર (ઈઝરાયેલ મહિમ) ખોલી દીધી છે.



એક અહેવાલ અનુસાર વિદેશી પાસપોર્ટ ધારકોનો પ્રથમ ગ્રૂપ આજે યુદ્ધગ્રસ્ત ગાઝા પટ્ટીથી ઈજિપ્ત માટે રવાના થઈ ગયો હતો. નામ ન છાપવાની શરતે અધિકારીએ જણાવ્યું હતું કે વિદેશી પાસપોર્ટ ધારકોનો પ્રથમ જથ્થો બુધવારે રાફાહ

ટર્મિનલથી ઈજિપ્ત માટે રવાના થયો હતો. ઈજિપ્ત અને પેલેસ્ટાઈનના અધિકારીઓ અનુસાર ઈજિપ્તની ગુમચર સેવાઓના નજીકના ટેલિવિઝન ચેનલોએ ૮૧ ગંભીર રીતે ધાયલ પેલેસ્ટાઈનિઓને ઈજિપ્તની હોસ્પિટલોમાં સારવાર

માટે લાવવા ઈજિપ્ત તરફથી ટર્મિનલમાં પ્રવેશની એમ્બ્યુલન્સના એક ફિલ્ટરની લાઈવ તસવીરો જાહેર કરી હતી. ઈઝરાયેલ-હમાસ યુદ્ધ વચ્ચે ઈજિપ્તે ગાઝામાં ફસાયેલા વિદેશી નાગરિકોની મદદ માટે હાથ લંબાવ્યો હતો.

'મરાઠા અનામત અંગે તમામ પક્ષો સહમત પણ થોડોક સમય લાગશે' સર્વપક્ષીય બેઠક બાદ શિંદેનું નિવેદન

મહારાષ્ટ્રમાં મરાઠા અનામતની માગ સાથે સતત દેખાવો થઈ રહ્યા છે. નાંદેડ જિલ્લાના પોલીસ સુપ્રીન્ટેન્ડન્ટ શ્રીકૃષ્ણ કોકાટે મરાઠા અનામતની માગ કરતા આંદોલનકારીઓ દ્વારા કરાયેલા પથ્થરમારા દરમિયાન ઘવાયા હતા. તેની માહિતી એક અધિકારીએ આપી હતી. મરાઠા અનામત અંગે સર્વપક્ષીય બેઠકમાં પસાર થયેલા પ્રસ્તાવ બાદ કાર્યકર મનોજ જરાંગેને અનિશ્ચિતકાળ માટેના અનશનનો અંત લાવી દેવા કહેવાયું છે. આ મામલે હવે સીએમ શિંદેનું નિવેદન સામે આવ્યું છે. સર્વપક્ષીય બેઠક અંગે મહારાષ્ટ્રના સીએમ એકનાથ શિંદેએ કહ્યું કે મરાઠા અનામત અંગે ઝડપથી કામ ચાલી રહ્યું છે.

તેમણે કહ્યું કે અનામત આપવા માટે થોડાક સમયની જરૂર છે. મરાઠા સમાજ સમાજને અનામત આપવી એ મહત્વનો મુદ્દો છે. મરાઠા અનામત અંગે તમામ પક્ષો સહમત છે અને તેના માટે ઝડપથી કામ ચાલી રહ્યું છે પણ બધાએ આ મામલે થોડીક સમજ દાખવવી પડશે. મહારાષ્ટ્રમાં મરાઠા અનામતની માગ સાથે મોટાપાયે દેખાવો કરવામાં આવી રહ્યા છે. આ દરમિયાન આજે સવારે મહારાષ્ટ્ર સરકારમાં એનસીપીના અજિત પવાર (છઠ્ઠું ટુકડો) જૂથના મંત્રી હસન મુશ્તીફની કાફલામાં સામેલ કાર પર હુમલો કરાયો હતો. ઘટનાએ ચક્રવાર માચવી હતી. આ હુમલો આંદોલનકારીઓ દ્વારા જ કરાયો



હોવાની માહિતી હતી. મહારાષ્ટ્રમાં અત્યાર સુધીમાં કુલ ૨૬ લોકો આપઘાત કરી ચૂક્યા છે. આ આપઘાતની

ઘટનાઓ મરાઠા અનામતની માગ સાથે જ સંકળાયેલી છે. ગઈકાલે વધુ ૯ લોકો મરાઠા અનામતની માગ સાથે જીવન ટૂંકાવ્યું હતું.

ચૂંટણી પહેલા રાજકીય પક્ષોને મળે છે કરોડોનું દાન

રાજકીય પક્ષોને મળતા ફંડ બાબતે હંમેશાથી વિવાદ રહ્યો છે. છેલ્લા અમુક વર્ષોથી નવી વ્યવસ્થા હેઠળ રાજકીય પક્ષોને ફંડ મળે છે. જેને ઈલેક્ટોરલ બોન્ડ તરીકે ઓળખવામાં આવે છે. આ મામલે લોકસભાની ચૂંટણી પહેલા જ ફરી એકવાર હંગામો ચાલી રહ્યો છે અને સુપ્રીમ કોર્ટમાં તેની સુનવણી ચાલી રહી છે. આ બાબતે એ જાણીએ કે શું છે ઈલેક્ટોરલ બોન્ડ, ક્યાંથી ખરીદી શકાય છે અને કોને મળે છે? સૌ પ્રથમ, જાણીએ કે ઈલેક્ટોરલ બોન્ડ શું છે. વાસ્તવમાં આ ચૂંટણી ફંડ આપવાની રીત છે. એટલે કે, જો તમે તમારા મનપસંદ રાજકીય પક્ષને ફંડ આપવા માંગતા હો, તો તમે ઈલેક્ટોરલ બોન્ડ દ્વારા ફંડ આપી શકો છો. આ બોન્ડ માત્ર રાજકીય પક્ષો માટે જ જાહેર કરવામાં આવે છે. બોન્ડ ખરીદવા પછી, તમારે તેને



રાજકીય પક્ષને આપવો પડશે, બોન્ડ ઈશ્યુ થયાની તારીખથી માત્ર ૧૫ દિવસ માટે માન્ય છે. એટલે કે ૧૫ દિવસ પછી બોન્ડ ૨૬ થઈ જશે. ઈલેક્ટોરલ બોન્ડ સ્ટેટ બેંકની શાખાઓમાંથી મેળવી શકાય છે. જેમાં રૂ. ૧,૦૦૦, ૧૦ હજાર, ૧ લાખ, ૧૦ લાખ અને ૧ કરોડના ઈલેક્ટોરલ બોન્ડ ખરીદી શકાય છે. કોઈપણ વ્યક્તિ, સમૂહ અથવા

જબરદસ્ત વધી જાય છે અને રાજકીય પક્ષો માલામાલ બની જાય છે. હવે પ્રશ્ન થાય કે એવા ક્યાં રાજકીય પક્ષો છે જેને ચૂંટણી ફંડ મળતું નથી. માત્ર એવા જ રાજકીય પક્ષોને ચૂંટણી ફંડ આપવામાં આવે છે જેને ચૂંટણી આયોગ દ્વારા માન્યતા મળી હોય એટલે કે પક્ષનું રજીસ્ટ્રેશન થયું હોય. આ સિવાય ચૂંટણી ફંડ મેળવનાર પક્ષોનો વોટ શેર લોકસભા કે વિધાનસભાની ચૂંટણીમાં ૧ ટકા કે તેથી વધુ હોવો જોઈએ. ચૂંટણી ફંડ બાબતે સરળ નિયમો બનાવવામાં આવ્યા છે. જેમાં કોઈપણ વ્યક્તિ, સમૂહ કે કોર્પોરેટ કંપની તે ખરીદી શકે છે. રાજકીય પક્ષને બોન્ડ ઈશ્યુ થયાના ૧૫ દિવસમાં જ તેને કેશ કરાવવાનો હોય છે. દરેક લોકસભાની ચૂંટણી પહેલા રાજકીય પક્ષો, પાસ કરીને સત્તામાં રહેલા પક્ષોને જંગી ફંડ મળે છે.

તંત્રી લેખ.....

દિવાળી પહેલા સોનાના ભાવમાં જોવા મળ્યો મોટો ઘટાડો

કિંમતી ધાતુ સોના અને ચાંદીમાં કડાકાનો માહોલ જોવા મળી રહ્યો છે. આજે શરાફા બજારમાં સોનાના ભાવમાં જબરદસ્ત ઘટાડો જોવા મળ્યો છે. ચાંદીમાં પણ મંદી જોવા મળી રહી છે. જો તમે પણ સોનું અને ચાંદી લેવાનું વિચારતા હોવ તો લેટેસ્ટ ભાવ ખાસ જાણી લેજો.

ઈન્ડિયા બુલિયન એન્ડ જ્વેલર્સ એસોસિએશનની અધિકૃત વેબસાઈટ મુજબ ૯૯૯ પ્યોરિટીવાળું ૧૦ ગ્રામ સોનું ૪૭૪ રૂપિયા તૂટીને હાલ ૬૦૮૯૬ રૂપિયાની સપાટીએ જોવા મળી રહ્યું છે. જ્યારે ૯૧૬ પ્યોરિટીવાળું સોનું ૪૩૪ રૂપિયા તૂટીને હાલ ૫૫૭૮૧ રૂપિયાના સ્તરે છે. ચાંદીની વાત કરીએ તો હાલ ચાંદી પણ ૧૩૪૦ રૂપિયા તૂટીને પ્રતિ કિલો ૭૦૮૨૫ રૂપિયાની સપાટીએ જોવા મળે છે.

આઈબીજેએ તરફથી અને કેન્દ્રીય સરકાર દ્વારા જાહેર રજાઓ ઉપરાંત શનિવાર અને રવિવારે રેટ જાહેર કરાતા નથી. ૨૨ કેરેટ અને ૧૮ કેરેટ ગોલ્ડ જ્વેલરીના રિટેલ ભાવ જાણવા માટે ૮૮૫૫૬૬૪૪૩૩૫૨ પર મિસ્ડ કોલ કરી શકો છો. થોડીવારમાં તમને એસએમએસ દ્વારા રેટ્સ મળી જશે.

સોનાના ભાવ ઘણું ઘરું બજારમાં સોનાની ડિમાન્ડ અને સપ્લાયના આધારે નક્કી થાય છે. સોનાની માંગણી વધશે તો રેટ પણ વધશે. ગોલ્ડનો સપ્લાય વધશે તો ભાવ ઘટશે. સોનાની કિંમત વૈશ્વિક આર્થિક સ્થિતિઓથી પણ પ્રભાવિત થાય છે. દાખલા તરીકે જો ઈન્ટરનેશનલ ઈકોનોમી ખરાબ પ્રદર્શન કરી રહી છે તો રોકાણકારો સુરક્ષિત રોકાણના વિકલ્પ તરીકે ગોલ્ડમાં રોકાણ કરશે. તેનાથી સોનાની કિંમત વધી જશે.

તમે વિચારો તમે કોઈ જગ્યા પર ૧૦ કરોડ રૂપિયા રોકો તો તમે કેટલા લાભ કેટલા ફાયદાની અપેક્ષા રાખો?



આપને ત્યાં ચૂંટણીઓમાં બેહિસાબ કાળું નાણું વપરાય છે. આપને ત્યાં એક વિધાનસભાની બેઠક પર ચૂંટણી લડવા ઓછામાં ઓછા એક કરોડ રૂપિયાની અને લોકસભાની ચૂંટણી લડવા માટે ઓછામાં ઓછા ૧૦ કરોડ રૂપિયાની જરૂર પડે છે. લોકસભાની ૫૪૩ બેઠકો અને દરેક બેઠક પર સરેરાશ ત્રણ મોટા ઉમેદવાર જ ગણીએ (એક બેઠક પર ૧૦/૧૨ ઉમેદવારો ચૂંટણી લડતા હોય છે) તો કુલ સરવાળો ૧૬૦૦૦ કરોડથી પણ વધી જાય છે. હવે તમે વિચારો તમે કોઈ જગ્યા પર ૧૦ કરોડ રૂપિયા રોકો તો તમે કેટલા વળતર કેટલા નફાની આશા રાખો?

જો રાજકીય પક્ષો અને ઉમેદવારો લોકસભાની એક બેઠક જીતવા ૧૦ કરોડ રૂપિયા કરતા વધારે રૂપિયા ખર્ચો કરતા હોય તો સંસદ સભ્ય બની કેટલી કમાણી કરતા હશે તેનો અંદાજ પણ બાંધવો ખુબ મુશ્કેલ છે. હવે તમે વિચારો જે પ્રતિનિધિઓ આટલો ભ્રષ્ટાચાર કરતા હોય તેમની પાસેથી દેશની કે સમાજની સેવાની અપેક્ષા રાખી શકાય?

ચૂંટણીબોન્ડ એ પ્રોમિસરી નોટ જેવું છે જે કોઈ પણ ભારતીય નાગરિક અથવા કંપની દ્વારા સ્ટેટ બેંક ઓફ ઈન્ડિયાની નજીકની શાખાઓમાંથી ખરીદી શકાય છે. આ બોન્ડ નાગરિકો અથવા કોર્પોરેટ તેમની પસંદગીના કોઈ પણ રાજકીય પક્ષને દાન કરી શકે છે. આ ચૂંટણી બોન્ડ રાજકીય પક્ષોને દાન આપવાનું એક માધ્યમ છે. જેના પર વ્યાજ મળતું નથી. ચૂંટણી બોન્ડની યોજના રાજકીય પક્ષોને લાંચ આપવાનું સત્તાવાર સાધન બની ગયું છે. આ લાંચ કોણ આપી રહ્યું છે કોને આપી રહ્યું છે? શા માટે આપી રહ્યું છે? તે કોઈ દિવસ જાહેર કરવામાં આવતું નથી. આ કારણે જ ચૂંટણી. બોન્ડને લોકશાહી સાથેની રમત ગણાવીને સુપ્રીમ કોર્ટમાં પડકારવામાં આવ્યા છે સરકારે એક એવી દલીલ કરી છે કે મતદારોને ચૂંટણી બોન્ડનો સ્ત્રોત જાણવાનો કોઈ અધિકાર છે જ નહીં. આ બોન્ડ ૧૦૦૦ થી ૧ કરોડ સુધીના હોય છે. સરકારના જણાવ્યા અનુસાર આજ સુધીમાં આશરે ૮૨૦૦ કરોડ રૂપિયાના ઈલેક્ટોરલ બોન્ડ ૧૯


તબક્કામાં વેચવામાં આવ્યા છે. ૨૦૧૬ થી ૨૦૨૨ સુધીમાં બોન્ડથી ભાજપને ૫૨૭૨ કરોડ રૂપિયાનું દાન મળ્યું હતું બીજા ક્રમે કોંગ્રેસને ૯૫૨ કરોડ મળ્યા હતા બીજા પક્ષોને ૧૭૮૪ કરોડ દાનમાં મળ્યા હતા.

. આ બોન્ડ કોણ ખરીદ્યા અને કોને દાનમાં આપ્યા તે જાહેર થવું જ જોઈએ

૨૦૧૬ ની ચૂંટણીમાં ૫૬૦૦૦ કરોડનો ખર્ચો કરવામાં આવ્યો હતો ૨૦૧૯ ની ચૂંટણીમાં ૮૦ કરોડ મતદારો હતા.

ઉદ્યોગપતિઓ ધનકુબેરો બિલ્ડરો અને દાણચોરો દ્વારા અબજો રૂપિયાના બોન્ડ ખરીદીને રાજકીય પક્ષોને દાનમાં આપવામાં આવે છે. તેની પાછળ તેમનો સ્વાર્થ રહેલો છે. તેઓ રાજકીય પક્ષોને કરોડો રૂપિયાનું દાન આપીને પોતાના અબજો ખરવો રૂપિયાના ગેર કાયદે કામો કરાવી લેતા હોય છે. જેનું નુકસાન આખરે ભારતીય નાગરિકોને જ થાય છે.

અબ્બાસભાઈ કૌઠવાલા ઈજારાયેલ અને પેલેસ્ટાઈન, યુકેન અને રશિયા વચ્ચેના યુદ્ધ વચ્ચે, આબોહવા પરિવર્તનની આપત્તિ ઉપરાંત વિશ્વભરમાં વધતી જતી ધાર્મિક અસહિષ્ણુતા વચ્ચે ૬-૭ નવેમ્બર, ૨૦૨૩ ના રોજ અબુ ધાબીમાં ટોચના વિશ્વ ધાર્મિક નેતાઓની કોન્ફરન્સનું આયોજન કરવામાં આવી રહ્યું છે. શાંતિ દૂત જૈન આચાર્ય લોકેશજી અને સર્વોચ્ચ ખ્રિસ્તી ધાર્મિક નેતા પોપ ફ્રાન્સિસ આ કાર્યક્રમમાં ભાગ લેશે. યુએન એન્વાયર્નમેન્ટ અને ઝૈર ટ દ્વારા આયોજિત આ કોન્ફરન્સ દરમિયાન ક્લાઈમેટ ચેન્જ અને વર્તમાન વૈશ્વિક પડકારો સાથે સંબંધિત બાબતો પર ચર્ચા કરવામાં આવશે. ૭ નવેમ્બર, ૨૦૨૩ ના રોજ, કોન્ફરન્સના સમાપન દિવસે, એક સામાન્ય ઘોષણા પણ બહાર પાડવામાં આવશે, જેમાં આ વૈશ્વિક આપત્તિને ઉકેલવા માટેના વિચારોની ચર્ચા કરવામાં આવશે. આચાર્ય લોકેશજી વિશ્વના આંતર-ધાર્મિક અબુધાબીમાં ક્લાઈમેટ ચેન્જ



નેતાઓમાં વિશિષ્ટ ઓળખ ધરાવતા જૈન આચાર્ય લોકેશજી પોપ ફ્રાન્સિસને વિશ્વમાં વધતી જતી ધાર્મિક અસહિષ્ણુતા અને જળવાયુ પરિવર્તનથી ઉદભવતા સંકટ અંગેની તેમની ચિંતા અને શાંતિ, સદ્ભાવના વધારવા માટે નક્કર કાર્ય યોજના અંગે વાકેફ કરશે. અને વિશ્વમાં ભાઈચારો. તેઓ અહિંસા વિશ્વભરતી દ્વારા ભારતમાં સ્થપાઈ રહેલા વિશ્વ શાંતિ કેન્દ્રના ઉદ્ઘાટન સમારોહમાં ભાગ લેવા પોપ ફ્રાન્સિસને પણ આમંત્રણ આપશે.

આચાર્ય લોકેશજી અબુધાબીમાં ક્લાઈમેટ ચેન્જ

સમિટમાં ભાગ લેવા જતા પહેલા અહિંસા વિશ્વભરતીના રાજેન્દ્ર નગર હેડક્વાર્ટર ખાતે સ્વયંસેવકો સાથે વાત કરી હતી. x આ સમયે, સંયુક્ત રાષ્ટ્ર, વિશ્વ ધર્મ સંસદ, યુનિસેફ, યુનેસ્કો અને અન્ય તમામ આંતરરાષ્ટ્રીય સંસ્થાઓ દ્વારા તે નિર્વિવાદપણે સ્વીકારવામાં આવે છે કે ભારતમાં કોઈપણ નોંધપાત્ર પરિવર્તન લાવવાની શક્તિ ધર્મમાં છે, x તેમણે કહ્યું. આચાર્ય લોકેશજીના જણાવ્યા અનુસાર, ભારત એક આસ્થા આધારિત રાષ્ટ્ર છે જ્યાં લાખો લોકો દરરોજ ધાર્મિક સ્થળોની મુલાકાત લે છે, જેમ કે મસ્જિદો, ચર્ચ, ગુરુદ્વારા અને મંદિરો. જો ધર્મગુરુઓ માર્ગદર્શન અને સાચો માર્ગ આપે તો અનુયાયીઓ સ્વેચ્છાએ તે કરશે જે સરકાર અબજો રૂપિયા ખર્ચાને પણ કરી શકતી નથી. તેમણે તમામ ધર્મગુરુઓને આ વિચારધારા પર વિચાર કરવા અને તેનો અમલ કરવા આપીલ કરી હતી.

સુબીર તાલુકાના કડમાળ ગામે રહેતાં બાબુભાઈ બેડુંભાઈ મુડેકરનાં ખેતરમાં સંગ્રહીત કરી રાખવામાં આવેલાં ડાંગરની પુળીનાં ઢગલાંમા આગ

ડાંગ જિલ્લા સુબીર તાલુકામાં આવેલા કડમાળ ગામે બાબુભાઈ બેડુંભાઈ મુડેકરનાં ખેતરમાં કોઈ અજાણ્યાએ સંગ્રહીત કરી રાખેલા ડાંગરની પુળીનાં ઢગલાંમાં રવિવારનાં રોજ આગ લગાવી દીધી હતી.



ડાંગ જિલ્લામાં અનેક વખત ઘર , દુકાન, ઘાસ, જંગલમાં આગ લાગવાની ઘટનાઓ બનતી રહેતી હોય છે જેમાં કોઈ વાર ભૂલથી તો કોઈ અદાવત રાખી તો ક્યારેક વીજલાઈનનાં શોર્ટ્સકર્ટિંગ વગેરેના કારણે આગ લાગવાની ઘટનાઓ બનતી હોય છે ત્યારે તેવી જ એક ઘટનાં કડમાળ ગામે બની છે . મળતી માહિતી મુજબ તા. ૨૯ ઓક્ટોબરનાં રોજ સુબીર તાલુકાના કડમાળ ગામે રહેતાં બાબુભાઈ બેડુંભાઈ મુડેકરનાં ખેતરમાં સંગ્રહીત કરી રાખવામાં આવેલાં ડાંગરની પુળીનાં ઢગલાંમાં આગ લગાવી દેતાં પાક બળીને રાખ થઈ ગયો

હતો. બાબુભાઈએ આ વર્ષની ખેતીમાં અંદાજિત ૧૨ કિલોગ્રામ ડાંગરનું બિયારણ લાવી તેમનાં બે જમાઈ સાથે કુલ ત્રણ કુટુંબ વચ્ચે સંયુક્તમાં સસરા બાબુભાઈ બેડુંભાઈ મુડેકરે ડાંગરની ખેતી કરી હતી. ત્યારે આખું ચોમાસું મહેનત કરીને આ વર્ષની સીઝનમાં ડાંગરનો પાક સારો જોવા મળ્યો હતો અને ડાંગરની કાપની કરી ખેતરમાંજ ઢગલો કરી દિધો હતો થોડાં દિવસો પછી પુળીમાંથી ડાંગરનો પાક છૂટો કરી લેવાનાં હતાં પરંતુ તેમનાં નસીબમાં

લખેલું ન હોય તેમ તેમની મહેનત ઉપર પાણી ફરી વળ્યું અને ગામનાં જ કોઈ અજાણ્યાએ અદાવત રાખીને રવિવારના દિવસે સવારે ૧૧:૦૦ વાગ્યાની આસપાસ આગ લગાવી નાસી ગયો હતો તેવું અનુમાન લગાવાઈ રહ્યું છે. આકાશમાં આજુબાજુ ધુમાડો નીકળતો દેખાઈ રહ્યો હતો અને અનાજ બળતું હોય તેવી ગંધ આવી રહી હતી તે શુધી અને ધુમાડો જોઈ આજુ બાજુના ખેતરમાં કામ કરતાં લોકો સ્થળ પર દોડી ગયા હતા અને લાગેલી

આગમાંથી ડાંગરના પાકને બચાવવાની કોશિશ કરી હતી પરંતુ મોટા ભાગનું ડાંગર બળી ગયું હતું. એની જાણ બાબુભાઈ બેડુંભાઈ મુડેકરને થતાં રડતાં આંસુએ દોડી આવ્યા હતાં પરંતુ આવે તે પહેલાં ડાંગરનો ઢગલો આગમાં સળગીને ખાખ થઈ હતો. આ ઘટનાં અંગે ગામનું જ કોઈ અદાવત રાખી આગ લગાવી ગયું છે તેવું ગામ લોકો પ્રાથમિક અનુમાન લગાવી રહ્યા છે અને હાલ શંકાના આધારે આગ લગાવનારની શોધખોળ પણ કરાઈ રહી છે.

ભરૂચમાં લંપટ શિક્ષક જેલના સળિયા પાછળ ધકેલાયો

ભરૂચ, તા. ૧ પુણ્ય સલિલા માં નર્મદા અને ભૃગુ ઋષિની પવન ભૂમિ ભરૂચમાં ગુરુ -શિષ્યાના પવિત્ર સંબંધ લજવાયા છે. ભરૂચની જાણીતી શાળાના શિક્ષકે આ પવિત્ર સંબંધને કલંકિત કર્યા છે. માત્ર ૧૨ વર્ષની બાળકી ઉપર દાનત બગાડનાર શિક્ષકની ભરૂચ શહેર સી ડિવિઝનના પોલીસ ઈન્સ્પેક્ટર એચ બી ગોહિલે ધરપકડ કરી લોકકબ પ ભેગો કરી દીધો છે. તપાસ દરમિયાન આ લંપટ શિક્ષકે એક વિદ્યાર્થીનીઓને પણ શિકાર બનાવી હોવાનો પોલીસને અણસાર મળી રહ્યો છે.

ભરૂચ શહેર બી ડિવિઝન પોલીસ સ્ટેશનના પોલીસ ઈન્સ્પેક્ટર એચ બી ગોહિલના જણાવ્યા અનુસાર ગત તા. ૨૩/૧૦/૨૦૨૩ ના રોજ રાત્રીના સમયે ૧૨ વર્ષની બાળકીના માતા -પિતા બહાર ગયા હતા ત્યારે બાળકી ઘરે એકલી હતી. આબાબતની જાણ સગીર બાળકીનો ડાન્સ ટીચરને થતા બાળકીની એકલતાનો લાભ લઈ તે બાળકીના ઘરે પહોંચ્યો હતો.

ડાન્સ ટીચર ધ્રુવિલબાલુભાઈ પટેલ કામના બહાને બાળકીના ઘરે પહોંચી તેના ફોટાઓ પાડી આપવાના બહાને બીભત્સ ચેન

ચાળા કરવા લાગ્યો હતો. શિક્ષકની હરકતથી હતપ્રત બાળકીએ શિક્ષકને પરત મોકલી ઘટનાની હકિકતની જાણ પિતાને કરી હતી. ભરૂચ શહેર “સી” ડીવીઝન પો. સ્ટે. માં ફરીયાદ નોંધાવતા આઈ. પી. સી તથા પો.ક્સોની સંલગ્ન કલમો મુજબ ગુનો રજીસ્ટર કરવામાં આવ્યો હતો.

નાયબ પોલીસ અધિક્ષક સી. કે. પટેલ વિભાગીય પોલીસ વડા ભરૂચનાઓના માર્ગદર્શન મુજબ એચ. બી. ગોહીલ પોલીસ ઈન્સ્પેક્ટર ભરૂચ શહેર “સી” ડીવીઝન પોલીસ સ્ટેશન નાઓએ પો. સ્ટે. ના સર્વેલન્સ ટીમના પોલીસ માણસોની અલગ અલગ ટીમ બનાવી હ્યુમન ઈન્ટેલિજન્સ અને ટેકનિકલ સર્વેલન્સ આધારે લંપટ શિક્ષકને ગણતરીના કલાકોમાં ઝડપી પાડ્યો છે.

શિક્ષક ધ્રુવિલબાલુભાઈ પટેલના મોબાઈલમાં વેજાનિક ઢબે વધુ તપાસ કરતા અન્ય સગીર બાળકીઓના પણ ફોટોગ્રાફ મળી આવેલ છે. આરોપીનો મોબાઈલ કબ્જે લઈ તપાસણી અર્થે ફોરેન્સિક લેબમાં મોકલવા તજવીજ હાથ ધરેલ છે. આ આરોપીએ અન્ય કોઈ બાળકીને પોતાની જાળમાં ફસાવેલ છે કે કેમ ? તે દિશામાં વધુ તપાસ પોલીસ ઈન્સ્પેક્ટરશ્રી ભરૂચ શહેર “સી” ડીવીઝનનાઓ ચલાવી રહ્યા છે.

દિવાળીમાં માળિયા સાફ કરવાની મોટી મોકાણ !!!

“કહ્યું હું સાંભળો છો??” રસોડામાંથી રાધારાણીએ પૂચ્છાનો પરમાણુ બોમ્બ ફેંક્યો. સુષ્ટિની શરૂઆતથી આ સવાલ પૂછાતો રહ્યો છે. સદીઓ પહેલાં ઈવે આદમને આ સવાલ પૂછેલો!! પરણેલા, પ્રેમમાં પડેલા, લીલ ઈન રિલેશનમાં રહેતા દરેકે આ સવાલનો સામનો કરવો પડે છે!! (માત્ર આ મામલે સાહેબ સુખી છે. સાહેબને સવાલનો સામનો કરવો પડતો નથી!! સાહેબે વરસોથી પરિત્યક્ત પરિત્રાજક છે!!) જેમાં કાંઈ જવાબ ન આપ્યો. આ સવાલનો જવાબ “હું બહેરો છું !!” એમ કહીએ તો અભિનવરામાયણ- મહાભારત રચાઈ જાય!!

“ કહ્યું હું સાંભળો છો કે નહીં?? મોંઢામાં મશરૂમ ભર્યાછો??” રાધારાણીએ રસોડામાંથી મારો ઊંધડો લીધો!! (મોંઢામાં મગ ભરવાની કહેવત સાંભળી હતી. મોંઢામાં એ પણ ઐશી હજાર રૂપિયે કિલોવાળા ઈમ્પોર્ટડ મશરૂમની ખાત કુછ હજમ નહીં હુઈ!!)

“ સાંભળવા સિવાય છૂટકો છો? બંધારણે ગોરધનને બોલવાનો મૂળભૂત અધિકાર આપ્યો છે, પરંતુ, રાધારાણી તમારે તો મૂક, બધિર, લૂલો, ગુંગો અને અંધ એવો પતિ પંચ પરમેશ્વર જોઈએ છે. કૂતરાંની જેમ મારા ગળામાં ગલવટો નોંખવાનો તમે બાકી રાખ્યો છો!!” મેં સખત નારાજગી દર્શાવી.

“ તમે કેમ આકળા થાવ છો. ભારે આળા ભૈસાબા!! મેં નાસ્તામાં તમને ભાવતા પાત્રા બનાવ્યા છે અને કડક મીઠી ચા પણ લાવું છું!!” પાત્રા (હું ગોબર પાત્રાને ધિક્કારું છું, એ વાત અલગ છે!!) મારી પ્રિય વાનગી છે!! પાત્રાની વાત કરીને રાધારાણીએ મારા કોષને બરફની જેમ પિગળાવી દીધો!!

“ રાધારાણી શું હુકમ છે?? મેં સરન્ડર કર્યું.

“આવતા શનિવારે બપોડજંતર ચેનલમાં રજા પાડી દેજો!!” રાધારાણીએ હુકમ કર્યો!! સાલ્વું, નોકરી હું કરું અને રજા મુકવા રાધારાણી આદેશ આપે. “ઘરઘર કી ધલી હી સહી કહાની હૈ !!” એમ વિચારી મન મનાવ્યું. (લગ્ન કરી પતિ થઈ પતી ગયેલ પુરૂષ બીજું કરી પણ શું શકે??)

“ કેમ ક્યાંય બહારગામ જવાનું છે?? સાડીના સેલમાં જવાનું છે?? મારે પગે મેંટી મુકાવવાની છે?? તમારી મહિલા કિટી પાટીમાં મારે ડીશો સર્વ કરવાની છે??” ઈજરાયેલ હમાસ પર મિસાઈલો છોડી તેમ મેં પ્રશ્નોના તીર છોડ્યા!!

, વાસણફૂસણ , ડબલાડુબલીની સફાઈ મેં કરી. હજુ મહિયા, ચોળાફળી , સેવગાંઢિયા , ચવાણું બનાવવાના છે. મારાથી બધુ થાય છે, માળિયે ચડી માળિયું સાફ થતું નથી. મને ધૂળની એલર્જી (રાધારાણી તમને તો મારી પણ એલર્જી છે!) છે. મૂઓ, પીટયો . નખ્ખોંદિયો. વિક્રમ રામલો, માળિયા સાફ કરવાના ચાર હજાર માંગે છે. વિક્રમને ચાર હજાર શું કામ આપ્યું?? તમે છો પછી હું વિક્રમની ગરજ ખાઉં?? એ વાતમાં માલ નથી!! વિક્રમને ચાર હજાર રૂપિયા સળગાવું તેના કરતા તમને હજારનું શર્ટ આપાવી દઈ તો પણ ત્રણ હજાર બચે. મારે મન તો તમે ને વિક્રમ બંને સરખા!! કાંઈ પૈસા લઈ ઉપર જવાની નથી. પણ વિક્રમની ગરજ હું ખાવાની નથી. મેં બરાબર ક્યું કે નહીં??” રાધારાણીએ મારો ઘડોલાડવો કર્યા પછી મારુ સમર્થન માંગ્યું. સાહેબે પઠાણકોટ સર્જિકલ સ્ટ્રાઈક કર્યા પછી ચૂંટણીમાં પઠાણકોટ નામે મત માંગવા જેવું ઈમોશનલ બ્લેરમેઈલીંગ કરવાની યુક્તિપ્રયુક્તિ રાધારાણીએ કરી!! આદર્શ ગોરધન પુરવાર થવાની લ્હાયમાં મારે પણ નાઝિર દેખેવાની શેર જેવી દશા સમજોને!! “ગગનવાસી ધરા પર બે ઘડી થ્થાસો ભરી તો જો. જીવનદાતા, જીવનકેરો અનુભવ તું કરી તો જો.” આમાં મારે ભોંય પરથી માળિયા પર જવાનું એટલે કે ઉર્ધ્વગામી થવાનું હતું!! આપણી પત્નીઓ (ભાઈ, કૂતરાંની જેમ કાન ઊંચા કેમ કરો છો? પત્ની એટલે પોત પોતાની પત્ની સમજવાનું ! સમજ્યા .) માળિયાની સફાઈ ન કરવી પડે એટલે તેને ધૂળની એલર્જી છે. લો કર લો બાત! પત્ની દિવાળીના કામમાંથી છટકવાનું અમોઘ શસ્ત્ર ઉગામે એટલે હસભન્ડ ધૂળજી બની જાય છે!!

દિવાળી , હોળી -ધૂળેટી સાતમ આઠમ આપણા તહેવારો છે સૌરાષ્ટ્રમાં તેને પરબ કહેવાય છે. નાતાલ, ઈદ, મહોરમ વગેરે તહેવારોમાં ઘર, માળિયાની સાફસફાઈ કરવાની રહેતી નથી. દિવાળીમાં સાફસૂફીની સંકલ્પના ક્યાંથી આવી એ અલગ સંશોધનનો વિષય છે (કોઈ પણ યુનિવર્સિટી પીએચડી માટે સંશોધન કરાવો પ્લીલીઈઈઈ . ગોરધનોની હાલત પતલી થઈ જાય છે!!)

કાતરિયું-માળિયાનું કઝિન કહેવાય!! કઝર રમેશ પારેખે એક ગીતમાં “ હું અને ચંદુ છાનામાના કાતરિયામાં પેઠા, લેસન પડતું મુકી ફિલ્મ ફિલ્મ રમવા બેઠા !! “ચંદુને રમવા માટે ડ્રોઈંગરૂમ કે બેડરૂમ, વરંડો, રસોડુ, પોર્ચ, કંપાઉન્ડમાં રમવા જગ્યા ન મળી કે માળિયા- કાતરિયામાં રમવા ગયા?? માળિયું કંઈ હાઈજેનિક જગ્યા કહેવાય???

દિવાળીને એકાદ મહિનાની વાર હોય. રજાની સુસ્તી સભર સવાર હોય. તમે

મજાનું સોજીવું પ્લાનિંગ મનેમન વિચાર્યું હોય. તમે રવિવારના ન્યુઝપેપર, સલિમેન્ટ્સ વાંચતા રસોડા તરફ અપલક નજરે તાકના હો. શરીરનું રોમે રોમ અને અણુએ અણુ સહરાના રણની ભવ્યતાની જેમ ગરમગરમ ફળફળતી ચાને ઝેન્ટું હોય!! ત્યાં રસોડામાંથી સ્યુગર ફી અને રૂપાની ઘંટડી જેવો મીઠો ટહુકો કાને અથડાય!!

“ હની આપણે બેડરૂમનું માળિયું સાફ કરી નાંખીએ.” આ વિધાનમાં વિનંતી ઓછી અને આદેશની માત્રા સવિશેષ હોય છે!! જૂના જમાનામાં રાજપૂતો આ પાર કે પેલે પારનું આખરી યુધ્ધ કરે તેને કેસરિયા કહેવામાં આવે છે. પતિ પણ ડુંગી અડધી કાઠીએ ચડાવી માળિયે ચડવા તૈયાર થઈ જાય છે. કોઈ જનાવરને કતલખાને કતલ માટે લઈ જવામાં આવે અને તેના ચહેરા પર લાચારી , કડ્ડણા અને બેબસીના ભાવો મુખરિત થાય તેમ તેના ચહેરા પર નૈરાશ્ય છલકાવું હોય!!!

આપણે પાંચ સિધ્ધાંતો પૈકીના અપરિચિત્તના ખાસ મહત્વ આપીએ છીએ. કોઈનો સંગ્રહ ન કરવો . અપરિચિત્તનું હાઈ આત્મસાત કરી તેનું અક્ષરશઃ પાલન- અનુપાલન કરવાની એષણા રાખતા હોઈએ તો નવું મકાન બનાવીએ તો માળિયાનો છેદ ઉડાડવાની તાતી જરૂરત છે!! વાસ્તુશાસ્ત્ર પ્રમાણે પણ બિનોપયોગી સામાનને લીધે ઘરમાં નેગેટીવ એનર્જી ઉભી થાય છે. એટલે નિર્મલ બાબાવાળી કૃપા અટકી જાય છે!!!

“મકાન બનાવેવાલે કાઢે કો માળિયા બનાયા” એવું ગીત હોઈ ચડી ગયું. “પહેલું દુખ તે માળિયું બનાવ્યું” એવો રૂઢિપ્રયોગ સ્ફૂચો!! ગિરધરલાલને કહો ચડે માળિયે, હવે તો માળિયા સફાઈ એ જ કલ્યાણ!! એમ મનને અભિપ્રેરિત કર્યું!! ચડ જા બેટા માળિયે લે રાધારાણી કા નામ એવું ગણગણી અમે સ્વયં માળિયે ચડવાનો મહાયત આદર્શ. ભગવદ્ગીતાની ભેટ આપનાર ભગવાન શુક્રમણીના આદેશથી માળિયા સફાઈ કરવા માળિયે ચડવા હોત તો નિશ્ચિતપણે આપણને માળિયા મહાભારત નામનો ગ્રંથ સાંપડયો હોત!!

કોઈ દોસ્ત ભાટલી લાવે, કોઈ ચખણા લાવે, કોઈ ખાલી ગ્લાસ લાવે . રાજુ રદી જેવા બેત્રણ ભાઈબંધ લઈને કાનામાતર વિનાની મહેફિલ માણવા આવી ચડે. જહાં ચાર ચાર મિલ જાયે વહાં કાંત હો ગુલઝાર કરે!! માળિયા સફાઈમાં એક જણ ઝાડું લાવે, બીજો સાવરણો લાવે અને ત્રીજો મસોતા લાવે . બધા મિત્રો મળીને સમુહ માળિયા સફાઈ કેમ કરતા નહીં હોય?? તેવો અમને સવાલ થાય

છે!! માળિયા સફાઈ પ્રબંધન ક્ષેત્રે સાવ અજ્ઞાન પ્રવર્તે છે. કોઈ તાલીમની વ્યવસ્થા જ નથી. તમને તમારી કંપની માર્કેટિંગ કે પરચેઈઝિંગની આભાર -નિહારીકા રવિયા તાલીમ આપે છે. એ ડોબાઓ શેલ્ફ કલિનિંગ(અન્ને સ્વસફાઈ એવું હરગીજ માનવું કે સમજવું નહીં! શેલ્ફ એ માળિયાનો ગુજરાતી શબ્દ છે !!) ની થિયેરીકલ કે પ્રેક્ટિકલ તાલીમ આપે તો એમના પૂજ્ય પિતાજીનું શું છોલાઈ જાય?? કેટલા ગોરધનોના ખાનગી અને જાહેર આશીર્વાદ મળે? કોમન યુનિવર્સિટી એક્ટ કે નવી શિક્ષણનીતિ કરતાં જરૂરી છે માળિયા સફાઈ અભિલાષી ગોરધનોને માળિયા સફાઈની વૈજ્ઞાનિક અને અદ્યતન પધ્ધતિ અંગે પ્રશિક્ષિત કરવા ડીગ્રી, ડિપ્લોમા કે કેશ કોર્સ શરૂ કરે. હાઈ ટુ હી મિલિયોનર કે બિલિયોનર થવું ડાબા હાથનો ખેલ છે! ડેલ કાનેંગીને હાઈ ટુ કલિન માળિયા પુસ્તક લખવા અમારો પડકાર છે!!

આપણે કિંમતી ઘરેણા એક બાય બે ના લોકરમાં રાખીએ છીએ. પરંતુ નકામો કચરો ભરવા માળિયું રાખીએ છીએ. હકીકતે ઘરેણાગાંઠા, સોનું , ચાંદી , દસ્તાવેજ, રૂપિયા રાખવા માળિયું હોય અને નકામી વસ્તુ રાખવા એક હાથ બે સાઈઝનું માળિયું હોય તે ઈચ્છનીય , સ્પૃહણીય અને આવકાર્ય બાબત છે!!

તમે સ્ટુલ પર ખુરશી એના પર નાનું સ્ટુલ મુકીને તમે માળિયે ચડો. જ-માષ્ટમી પર મટકી ફોડવા એક પર એક છાકરા ચડીને માનવ પિરામિડ બનાવે. એક છોકરાને ખંજવાળ આવે અને એ ખંજવાળ એટલે બધા કડડભૂસ પડે તેમ સ્ટુલ ડગમગ થાય એટલે તમે ધરાશાયી થાવો!! બામ, વિકસ કે રેલી સ્પે લગાડીને કવિ નર્મદની જેમ” ડગલું ભર્યું તે ન હડું તે ન હડું ‘ તે ન્યાયે પુનઃ માળિયા તરફ આક્રમણ કરો છો. તેમાં કરતાં જાળ કરોળિયો ભોંય પડી ગભરાય વણતૂટેના તાંતણે ઉપર ચડે છે કેમ માળિયાભિનિષ્ક્રમણ કરે છે. નીચેથી પત્ની સૂચનાઓ ધોધ વરસાવતી હોય!! પાટી માળિયાના દરવાજા સભ્ય માણસની જેમ નોક કરે છે. ગોરધનના માળિયાગમનની આગોતરી જાણ માળિયા નિવાસી જીવજંતુઓને થઈ જતી હશે કે શું? ચડ જા બેટા માળિયે લે સાવરણી સે કામ!! ક માળિયાની ગંદકી દૂર કરવા સૌ કોઈ રસ લેતાં હોય તો કેટલું સાચું રહે. ખરું કે નહીં?? દડો તમારી કોર્ટમાં છે, ઠાકુર !!!! ભરત વૈષ્ણવ

બ્રહ્મ સમાજ દ્વારા અંબાજી ખાતે અંબાજી પ૧ શક્તિપીઠ પરિક્રમા ખાતે કોરોના વખતે બંધ થયેલ માતાજીનો રાજભોગ ફરીથી ચાલુ કરવા આવેદનપત્ર આપવામાં આવ્યું



શ્રી સમસ્ત ગુજરાત બ્રહ્મ સમાજ રાજ્યકક્ષા, સર્વ સમાજ, પરશુરામ પરિવાર, માઈ ભક્તો અને અંબાજીના સ્થાનિકો દ્વારા આજ રોજ અંબાજી ખાતે પ૧ શક્તિપીઠમાં સનાતન ધર્મનો વૈદિક અને શાસ્ત્રોક્ત પદ્ધતિ મુજબ પરિક્રમાના પ૧ મંદિરોમાં રાજભોગ ધરાવવામાં આવ્યો હતો તથા શ્રી આરાસુરી અંબાજી માતા દેવસ્થાન ટ્રસ્ટ, કલેક્ટર શ્રી બનાસકાંઠાને આવેદન પત્ર આપી રજુઆત કરવામાં આવી હતી કે, પ૧ શક્તિપીઠ મંદિરમાં માતાજીની આસ્થા સમાન રાજભોગની કાયમી વ્યવસ્થા કરવામાં આવે તથા પ૧ શક્તિપીઠમાં પૂજારીઓની સંખ્યા એક મંદિર દીઠ એક કરવામાં આવે અને

પૂજારીઓને પગાર લઘુત્તમ વેતન ધારા મુજબ આપવામાં આવે તથા મુખ્ય મંદિરમાં માઈ ભક્તો દ્વારા જે સાડીઓ ધરાવાય છે તે સાડીઓ અને વસ્ત્રનું એ પ્રમાણે આયોજન કરાય કે જેથી કરીને આ પ્રાણ પ્રતિષ્ઠા કરેલી મૂર્તિઓમાં પણ રોજ વસ્ત્ર બદલાય અને માતાજીને શુંગાર કરવામાં આવે. શ્રી સમસ્ત ગુજરાત બ્રહ્મ સમાજ - રાજ્યકક્ષાના ટ્રસ્ટી અને સનાતન ધર્મ પ્રેમી શ્રી હેમાંગ રાવલ અને ઉપપ્રમુખ શ્રી ડામરાજ રાજગોરે અંબાજી ખાતે મોટી સંખ્યામાં સ્થાનિકો, સર્વસમાજના આગેવાનો, પરશુરામ પરિવાર અને માઈ ભક્તોને સાથે રાખીને આવેદન પત્ર આપીને રજુઆત કરતા જણાવ્યું હતું કે, અંબાજી ખાતે

મુખ્યમંદિર સિવાય બીજા ૬૧ પેટા મંદિરો (પ૧ શક્તિપીઠ સહિત) દેવસ્થાન ટ્રસ્ટ દ્વારા સંચાલન કરવામાં આવે છે. જેની મૂર્તિઓની પ્રાણ પ્રતિષ્ઠા પણ કરવામાં આવેલ છે. પ૧ શક્તિપીઠ મંદિરનું ઉદઘાટન ભૂતપૂર્વ મુખ્યમંત્રી અને હાલના વડાપ્રધાનશ્રી નરેન્દ્ર મોદીએ કરેલ હતું. આ મંદિરોમાં કોરોના પહેલા માતાજીને વિધિવત રીતે ભોજન થાળ ધરાવવામાં આવતો હતો પરંતુ કોરોના દરમિયાન મહામારીના બહાને ઉપરોક્ત રાજભોગ થાળ દેવસ્થાન ટ્રસ્ટ દ્વારા બંધ કરી દેવામાં આવેલ હતો ત્યારબાદ માઈ ભક્તોની વારંવાર રજુઆત બાદ પણ આ રાજભોગ ધરાવાની વિધિ વિધાન હજુ પણ શરૂ

કરવામાં આવેલ નથી. બ્રહ્મ સમાજ અને માઈ ભક્તો તથા લોકલ સ્થાનિક આગેવાનો દ્વારા રજુઆત કર્યા પછી માત્ર ૮૦ ગ્રામ મોહનથાળનું ચોસું ધરાવવાનું ચાલુ કરવામાં આવેલ છે પરંતુ આ એકપણ મંદિરોમાં માતાજીને થાળ કે ભોગ ધરાવવામાં આવતો નથી. શાસ્ત્રોક્ત વિધિવિધાન મુજબ પ્રાણપ્રતિષ્ઠા કરેલી મૂર્તિઓને જીવંત ગણી તેમને થાળ ધરાવવો ફરજિયાત હોય છે. થાળ તો ઠીક પરંતુ માતાજીના વસ્ત્રો પણ રોજ શણગારીને બદલવામાં નથી આવતા. ઉપરોક્ત કુલ ૬૧ પેટા મંદિરોમાં માત્ર ૩૫ પુજારી સેવા આપી રહ્યાં છે. આ પેટા વિભાગના મંદિરોના પૂજારીશ્રીઓને પગાર પણ માત્ર ૫૦૦૦ રૂપિયા આપવામાં આવે છે જે લઘુત્તમ વેતન ધારાથી પણ ઓછો છે. અંબાજીમાં પવિત્ર યાત્રાધામ બોર્ડ દ્વારા લાઈટ એન્ડ સાઉન્ડ શો માં એમ કહેવામાં આવે છે કે ઉપરોક્ત પ૧ શક્તિપીઠમાં વિધિ વિધાનથી પૂજા થાય છે અને જે પ્રમાણે અસલ શક્તિપીઠમાં પૂજા કરવામાં આવે છે એ જ પ્રમાણે પૂજા કરવામાં આવે છે પરંતુ હકીકત એ છે કે વિધિ વિધાનનો સૌ પ્રથમ નિયમ એ માતાજીને થાળ ધરાવવાનો હોય છે વળી આ પ૧ શક્તિપીઠ મંદિરોમાં માત્ર ૩૪ પૂજારી હોવાથી વિધિ વિધાનથી વિધિઓ અને વસ્ત્ર

બદલવાની શુંગાર કરવાનું પણ અથરું બની ગયું છે. અમો સમસ્ત ગુજરાત બ્રહ્મ સમાજ રાજ્યકક્ષા, સર્વ સમાજ, પરશુરામ પરિવાર અને અંબાજીના સ્થાનિકો તથા માઈ ભક્તોની રજુઆત છે કે પ૧ શક્તિપીઠ મંદિરમાં માતાજીની આસ્થા સમાન રાજભોગની કાયમી વ્યવસ્થા કરવામાં આવે તથા પ૧ શક્તિપીઠમાં પૂજારીઓની સંખ્યા એક મંદિર દીઠ એક કરવામાં આવે અને પૂજારીશ્રીઓનો પગાર લઘુત્તમ વેતન ધારા મુજબ આપવામાં આવે તથા મુખ્ય મંદિરમાં માઈ ભક્તો દ્વારા સાડીઓ ધરાવવાય છે તે સાડીઓ અને વસ્ત્રનું એ પ્રમાણે આયોજન કરાય કે જેથી કરીને આ પ્રાણ પ્રતિષ્ઠા કરેલી મૂર્તિઓમાં પણ રોજ વસ્ત્ર બદલાય અને ભાવિકજનો શ્રદ્ધાપૂર્વક શુંગાર દર્શન કરી શકે તેવી આવેદન પત્ર દ્વારા રજુઆત કરવામાં આવી હતી. આવેદન પત્ર દ્વારા રજુઆતમાં, પરશુરામ પરિવાર, સમસ્ત સમાજ, અંબાજીના સ્થાનિકો સહિત દિનેશ હીરાલાલ મહેતા પરશુરામ પરિવાર, શ્રી તુલસીભાઈ જોશી, સંજયભાઈ શર્મા, દુષ્યંતભાઈ આચાર્ય, પ્રદીપભાઈ ભોજક, સુનિલભાઈ બ્રહ્મભટ્ટ, સંજયભાઈ ત્રિવેદી, સૌમિલ રાવલ, જીતુભાઈ મહેતા સહિત મોટી સંખ્યામાં માઈ ભક્તો હાજર રહ્યા હતા.



સુરતના વાલક પાટીયા પાસે ગીતાંજલી રો હાઉસમાં રહેતા અને મૂળ અમરેલી નજીકના માળીલાના વતની હર્ષભાઈ અને ચેતનાબેન સંઘાણીના ઘરે ૧૩ ઓક્ટોબરના રોજ દિકરાનો જન્મ થયો હતો. જન્મ પછી બાળક હલનચલન કરતું ન હતું કે એ રડ્યું પણ ન હતું. બાળકની તપાસ કરતા બાળકને બ્રેનડેડ જાહેર કરવામાં આવ્યા હતા. ડ્રહઈઝની મદદથી બાળકની બે કીડની, બે આંખ, બરોળ અને લીવરનું દાન લેવામાં આવ્યું હતું. બાળકોનાં અંગોનું પણ દાન થઈ શકે એવો દાખલો સંઘાણી પરિવારે સમાજને આપ્યો છે. અંગદાન ક્ષેત્રે સતત સાતત્ય પૂર્ણ પ્રયત્ન અને પ્રવૃત્તિને કારણે આવેલી જાગૃતિના કારણે જ માત્ર પાંચ દિવસના બાળકના અંગોનું દાન થઈ શક્યું છે. બાળકના પરિવારની સુરત ખાતે આજરોજ ભાજપા ગુજરાત પ્રદેશ અધ્યક્ષ શ્રી સી.આર.પાટીલજી દ્વારા મુલાકાત કરી. આ પ્રસંગે સુરત શહેરના પ્રમુખ શ્રી નિરંજનભાઈ ઝાંઝમેરા, શહેર મેયર શ્રી દક્ષેશભાઈ માવાણી, સ્ટેન્ડિંગ કમિટીના ચેરમેન શ્રી રાજનભાઈ પટેલ ઉપસ્થિત રહ્યા હતા.



શ્રી ગુજરાત રાજ્ય ઉદવહન પિયત સ. સં. લી. ના બે જિલ્લા ના ખેડૂતો (અરવલ્લી અને મહિસાગર) સુજલામ સુકલામુ કેનાલ માં પાણી બંધ કરવા ના કારણે પાક સુકાય છે નુકશાન થાય છે અને નવું વાવેતર કરી શકાતું નથી તો તાત્કાલિક બાયડના ધારાસભ્ય શ્રી ધવલસિંહ જાલા તેમજ કિશાન મોરયાના હર્ષદભાઈ પટેલ ની આગેવાની માં કેબિનેટ મંત્રી શ્રી કુવરજી ભાવળિયા સાહેબ ને રજુવાત કરી અને યોગ્ય નિકાલ કરવા માં આવે તેવી માંગ કરતા મંત્રી શ્રી એ લાગતા અધિકારી ને ચર્ચા કરી મંગળવાર સુધી માં પાણી આપવા માટે સૂચના આપવા માં આવી

પાટણ બ્રહ્માકુમારી સેન્ટર ખાતે બ્રહ્માકુમારી રચના દીદીનો અલૌકિક સન્માન સમારોહ કાર્યક્રમ યોજાયો



પાટણ-ઉંજા હાઈવે પર આવેલ પ્રજાપિતા બ્રહ્માકુમારી ઈશ્વર વિદ્યાલયના નવનિર્મિત ભવ્ય નવીન ખાતે પાટણ સેવાકેન્દ્રથી આધ્યાત્મિક જીવનનો પ્રારંભ કરનાર, હાલ રાજસ્થાનના ભીલવાડા સેવાકેન્દ્ર પર

છેલ્લા ૨૮ વર્ષથી પોતાની અમૂલ્ય સેવાઓ આપી રહેલ બ્રહ્માકુમારી રચના દીદી નો અલૌકિક સન્માન સમારોહ કાર્યક્રમ બ્રહ્માકુમારીજ, પાટણના સંચાલિકા નીલમ દીદીના અધ્યક્ષ પદે આયોજિત કરવામાં

લૌકિક પરિવારજનો એ નાચતા કુદતા પરમ પિતા પરમાત્મા ની યાદમાં પ્રસ્થાન કરી બ્રહ્માકુમારી સેન્ટર ખાતે આવી પહોંચતા તેઓનું પુષ્પવૃષ્ટિ સાથે સ્વાગત સન્માન કરવામાં આવ્યું હતું. ત્યારબાદ રચના દીદી માટે આયોજિત કરવામાં આવેલ અલૌકિક સન્માન સમારોહ યોજવામા આવ્યો હતો. આ પ્રસંગે ઉપસ્થિત રહેલા પ.પુ. નીલમદીદી, રાજસ્થાન ભીલવાડા સેન્ટરના પ. પુ. બીકે. ઈન્દિરાબેન, ડો.વાય ટી. પટેલ સહિત રચના દીદી ના લૌકિક પરિવારજનો એ મોટી સંખ્યામાં ઉપસ્થિત રહી પરમ પિતા પરમાત્મા ને સમર્પિત બનેલા રચના દીદી ને શુભેચ્છાઓ પાઠવી હતી. છેલ્લા ૨૮ વર્ષથી બ્રહ્માકુમારી પરિવાર સાથે જોડાયેલા અને શિવ પરમાત્માને સમર્પિત બનેલ રચના

દીદી એ નાનપણથી જ પોતાને સફેદ કલરથી આકર્ષણ હોવાનું જણાવી પોતાનું જીવન પરમાત્માને સમર્પિત કરી અલૌકિક આનંદની અનુભૂતિ અનુભવતા હોવાનું જણાવ્યું હતું. બ્રહ્માકુમારી નીલમદીદી એ પણ રચના દીદીના અલૌકિક સન્માન સમારોહને આયોજિત કરવા બદલ રચના દીદી ના લૌકિક પરિવારના સભ્યોનો હૃદયથી આભાર વ્યક્ત કર્યો હતો. પાટણ બ્રહ્માકુમારી ઈશ્વરીય વિશ્વ વિદ્યાલય ખાતે આયોજિત કરાયેલા આ અલૌકિક સન્માન સમારોહ પ્રસંગે બીકે નીતિનભાઈ અને કુમારી કીશાએ સ્વાગત ગીત અને નૃત્ય રજૂ કરી સૌને આવકાર્યો હતો. સમારોહ નું સફળ સંચાલન બ્રહ્માકુમારી નીતાદીદી એ અને આભાર વિધિ બ્રહ્માકુમારી નિધિ દીદી દ્વારા કરવામાં આવી હતી.



ગુજરાત પાવર એન્જિનિયરિંગ કોલેજ માં તારીખ: ૦૧-૧૧-૨૦૨૩ ના રોજ જીટીયુની આંતર કોલેજ મલ્લખમ્મ સ્પર્ધા નું ભવ્ય આયોજન કરવામાં આવ્યું. જીટીયુ ની આ સ્પર્ધામાં કુલ ૨૮ વિદ્યાર્થીઓએ ભાગ લીધો હતો. જેમાં બહેનો અને ભાઈઓ બંને માં જીપેરી ની ટીમ વિજેતા રહી હતી. જેમાં મુખ્ય મહેમાન તરીકે શ્રીમતી સંગીતાબેન ચોકસી સેક્ટરી ઓફ મલખમ્મ ફેડરેશન ગુજરાત અને શ્રી રાહુલભાઈ ચોકસી (જોઈન્ટ સેક્ટરી ઓફ મલખમ્મ ફેડરેશન, ગુજરાત) ઉપસ્થિત રહ્યા હતા. આ સાથે મહેમાન શ્રી અને સંસ્થાના આચાર્યશ્રી ડો. ચિરાગ વિભાકર સાહેબે વિદ્યાર્થીઓને ટ્રોફી અને મેડલ એનાયત કરી સન્માનિત કર્યાં અને શુભકામનાઓ પાઠવી હતી. સમગ્ર સ્પર્ધાનું સંચાલન ડો. સાધુ નરહરિપ્રસાદ એ કર્યું હતું.

પ્રેમના ભાવને અપનાવવાથી જ સમગ્ર સંસારમાં શાંતિ સ્થાપિત થશે : નિરંકારી સદગુરુ માતા સુદિક્ષાજી મહારાજ

૭૬મા વાર્ષિક નિરંકારી સંત સમાગમના અંતિમ દિવસે સમાપન સત્રમાં ઉપસ્થિત વિશાળ માનવ પરીવારને સંબોધિત કરતાં નિરંકારી સદગુરુ માતા સુદિક્ષાજી મહારાજે કહ્યું હતું કે તમામ મનુષ્યોમાં આ પ્રભુ પરમાત્માનું રૂપ જોઈને તમામની સાથે પ્રેમના ભાવને અપનાવવાથી જ સમગ્ર સંસારમાં શાંતિ સ્થાપિત થશે. હરીયાણાના મહામહાદેવ રાજ્યપાલ શ્રી બેડાડું દત્તાત્રેયે નિરંકારી સંત સમાગમમાં પધારી સદગુરુ માતા સુદિક્ષાજી મહારાજના આશિર્વાદ પ્રાપ્ત કર્યા હતા. આ અવસર પર તેમને પોતાના ભાવોને અભિવ્યક્ત કરતાં તમામ નિરંકારી ભક્તોને સમાગમની શુભકામના આપી હતી. સાથે સાથે સંત નિરંકારી મિશન દ્વારા સમય સમય ઉપર કરવામાં આવી રહેલ જનકલ્યાણના કાર્યોની ભરપૂર પ્રસંશા કરી હતી. નિરંકારી આધ્યાત્મિક સ્થળ, સમાલબા (હરીયાણા) માં છેલ્લા ત્રણ દિવસથી હર્ષોલ્લાસ તથા આનંદમય વાતાવરણમાં આયોજિત આ દિવ્ય નિરંકારી સંત સમાગમનું આજે સફળતાપૂર્વક સમાપન થયું હતું.

જ્ઞાન સેવા વિદ્યા સંકુલ રંભાસ દ્વારા રાષ્ટ્રીય એકતા દિવસની ઊજવણી કરાઈ



લોહ પુરુષ સરદાર વલ્લભભાઈ પટેલના જન્મ દિવસને ભારત દેશમા 'રાષ્ટ્રીય એકતા દિવસ' તરીકે ઉજવવામા આવે છે. ત્યારે રાષ્ટ્રીય કાર્યક્રમોની હમેશા હર્ષોલ્લાસપૂર્વક ઊજવણી કરતા ડાંગ જિલ્લાના વધઈ તાલુકાના જ્ઞાન સેવા વિદ્યા સંકુલ, રંભાસ દ્વારા પણ તેની ઉજવણી કરવામાં આવી હતી.

જેના ભાગરૂપે તા.૩૧-૧૦-૨૦૨૩ ના રોજ શાળાના આચાર્યશ્રી દ્વારા શ્રી મંગલનયન સ્વામીના માર્ગદર્શન હેઠળ સરદાર વલ્લભભાઈ પટેલના જન્મ દિવસની ઊજવણીના ભાગ રૂપે "રન ફોર યુનિટી" અને "સ્વચ્છતા અભિયાન" નું આયોજન કરવામા આવ્યું હતુ.

આ કાર્યક્રમમા શાળાના આચાર્યશ્રી સહિત ગૃહપતિશ્રી, ગામના અગ્રણી અને ગીરા ધોધ ટ્રસ્ટના પ્રમુખ શ્રી ગણેશભાઈ, તથા શાળાના વિદ્યાર્થીઓએ શાળા પરિસરથી બે કિલોમીટર દૂર આવેલા પ્રવાસન સ્થળ ગીરાધોધ ભુઈ રન ફોર યુનિટી અંતર્ગત દોડમા ભાગ લીધો હતો. આ ઉપરાંત સ્વચ્છતા અભિયાન અંતર્ગત પ્રવાસન સ્થળ ગીરા ધોધ ખાતે સ્વચ્છતાના ખૂબ આગ્રહી એવા શાળાના આચાર્યશ્રી, તથા વિદ્યાર્થીઓદ્વારા સફાઈ કાર્ય કરવામા આવ્યું હતુ. "રન ફોર યુનિટી" અને "સ્વચ્છતા અભિયાન" દ્વારા શાળાએ ગ્રામ જનોને એકતા અને સ્વચ્છતા માટે પ્રેરણા અપાઈ હતી.

સદગુરુ માતાજીએ નિરંકારી ભક્તોને આહ્વાન કરતાં કહ્યું કે આ સંત સમાગમમાં આપને જે શાંતિ અને અલૌકિક આનંદની પ્રાપ્તિ થઈ છે તેને વળગી રહીને પોતાના જીવનમાં કર્મરૂપમાં ધારણ કરીને આ સંદેશ દરેક માનવ સુધી પહોંચાવવાનો છે. નિરંકારી સંત સમાગમના સમાપન સત્રમાં સમાગમ સમિતિના સમન્વયક પુજ્ય શ્રી જોગિંદર સુભિષ્ણજીએ સદગુરુ માતા સુદિક્ષાજી મહારાજ તથા નિરંકારી રાજપિતાજીનો હૃદયથી ધન્યવાદ કર્યો હતો કારણ કે તેમની દિવ્ય આશિષોથી જ આ પાવન સંત સમાગમ સફળતાપૂર્વક સંપન્ન થયો છે. સાથે સાથે તેમને વિભિન્ન સરકારી વિભાગોનો તેમના બહુમૂલ્ય સહયોગ બદલ આભાર વ્યક્ત કર્યો હતો. સંત સમાગમના અંતિમ સત્રમાં "સુદૂન-અંતર્મનકા" આ વિષય ઉપર આયોજિત બહુભાષી કવિ સમ્મેલન તમામ શ્રદ્ધાળુઓના માટે આકર્ષણનું કેન્દ્ર રહ્યું હતું. આ કવિ દરબારમાં દેશ-વિદેશથી આવેલ લગભગ ૫૦થી વધુ કવિઓએ પોતાના સુંદર ભાવોને હિન્દી, પંજાબી, ઉર્દૂ, નેપાળી, મરાઠી તથા અંગ્રેજી ભાષાઓમાં પોતા પોતાની કવિતાઓના માધ્યમથી પ્રસ્તુત કર્યા હતા. ઉદ્દેશ્યનીય છે કે આ વર્ષે સંત સમાગમના પ્રથમ દિવસે થાલ કવિ દરબાર તથા બીજા દિવસે મહિલા કવિ દરબારનું આયોજન કરવામાં આવ્યું હતું જેનો તમામ ભક્તોએ ભરપૂર આનંદ પ્રાપ્ત કર્યો હતો.

જેના ભાગરૂપે તા.૩૧-૧૦-૨૦૨૩ ના રોજ શાળાના આચાર્યશ્રી દ્વારા શ્રી મંગલનયન સ્વામીના માર્ગદર્શન હેઠળ સરદાર વલ્લભભાઈ પટેલના જન્મ દિવસની ઊજવણીના ભાગ રૂપે "રન ફોર યુનિટી" અને "સ્વચ્છતા અભિયાન" નું આયોજન કરવામા આવ્યું હતુ.

જૂનાગઢમાં બેંક કર્મીએ ગ્રાહકની એફ.ડી. તોડી ૧૫.૨૮ લાખ ચેકથી ઉપાડી લીધા

જૂનાગઢ,તા.૧ જૂનાગઢના ઝાંઝરડા રોડ પર રહેતા અને ટયુશન કલાસ ચલાવતા યુવાને એચ.ડી.એફ.સી. બેંકના એક કર્મચારી મારફત ૧૫.૨૮ લાખ એફ.ડી. કરાવી હતી. બેંક કર્મચારીએ ગ્રાહકના મોબાઈલનો ઉપયોગ કરી નેટબેંકિંગ મારફત એફ.ડી. તોડી રકમ ખાતામાં ટ્રાન્સફર કરી હતી. બાદમાં યુવાને મેનેન્સ ચાર્જના નામે ચેક મેળવી લીધો હતો. આ ચેક મારફત ૧૫.૨૮ લાખ રૂપિયા ઉપાડી લીધા હતા. આ અંગે ફરિયાદ થતા પોલીસે છેતરપિંડીનો ગુનો નોંધી વધુ તપાસ હાથ ધરી હતી. મુળ શાપુરના અને હાલ જૂનાગઢના ઝાંઝરડા રોડ પર રહેતા અને ટયુશન કલાસ ચલાવતા નયનભાઈ પરશોતમભાઈ સવસાણી(ઉ.વ.૪૧)નું મોતીભાગ પાસે આવેલી એચ.ડી.એફ.સી. બેંકમાં એકાઉન્ટ છે.

સમસ્ત મહાજન દ્વારા રાષ્ટ્ર સંત પરમ ગુરુદેવ નમ્રમુનિ મહારાજનાં આશિર્વાદથી 'અર્હમ અનુકંપા' પ્રોજેક્ટ હેઠળ ૧૧ સુપર સ્પેશીયાલીટી એનીમલ એમ્બ્યુલન્સની શરૂઆત કરવામાં આવી.

સમસ્ત મહાજન દ્વારા રાષ્ટ્ર સંત પરમ ગુરુદેવ નમ્રમુનિ મહારાજ સાહેબનાં આશિર્વાદથી 'અર્હમ અનુકંપા' પ્રોજેક્ટ હેઠળ ૧૧ સુપર સ્પેશીયાલીટી એનીમલ એમ્બ્યુલન્સની શરૂઆત કરવામાં આવી. વૈશ્વિક સ્તરે જળ, જન, જમીન, જંગલ, જનાવરની સેવામાં કાર્યરત સમસ્ત મહાજનનાં કાર્યોમાં મુખ્યત્વે શિક્ષણ, આરોગ્ય, રેસ્ક્યુ વર્ક, ગૌશાળા અને પાંજરાપોળોને

સહાય તેમજ સ્વનિર્ભર બનાવવા, સ્વનિર્ભર ખેતી, જળ સંચય, જીવદયા રથ, ભોજન રથ, સામાજિક ઉત્થાન, ખાસ કરીને કુદરતી કે માનવસર્જિત આકતો દરમિયાન તાત્કાલિક સહાય, પશુઓની કતલ તેમજ બલી અટકાવવી, રાષ્ટ્રીય તેમજ આંતરરાષ્ટ્રીય સ્તરે જીવદયા, ગૌસેવા, માનવસેવા સહિતનાં અનેકવિધ સત્કાર્યોનો સમાવેશ થાય છે. વર્તમાન સમયમાં મુંબઈ ખાતે રાષ્ટ્ર સંત પરમ ગુરુદેવ નમ્રમુનિ મહારાજ સાહેબનાં આશિર્વાદથી 'અર્હમ અનુકંપા' પ્રોજેક્ટ હેઠળ ૧૧ સુપર સ્પેશીયાલીટી એનીમલ એમ્બ્યુલન્સની શરૂઆત કરવામાં આવી છે. જે દ્વારા ૧૩ મહિનાઓમાં ૩૩,૦૦૦ અબોલ પશુ, પક્ષીઓની સારવાર તેમજ અભયદાન પ્રાપ્ત થયું છે અને તેમની જિંદગીઓ પણ બચી છે. સમગ્ર ભારતમાં આ પ્રકારની



એમ્બ્યુલન્સ સરકાર તેમજ સમાજ અને સંસ્થાઓનાં માધ્યમથી થાય તે માટે ગિરીશભાઈ શાહ સતત કાર્યશીલ છે. ગિરીશભાઈ શાહ છેલ્લા કેટલાક વર્ષોથી ભારત સરકારનાં એનીમલ વેલફેર બોર્ડનાં સભ્ય તરીકે પણ પોતાની સેવા આપી રહ્યા છે. 'સમસ્ત મહાજનની સેવાભાવી પ્રવૃત્તિઓ આ વિશ્વને સુંદર બનાવવામાં તેનું યોગદાન આપી રહી છે. સમગ્ર 'અર્હમ અનુકંપા' પ્રોજેક્ટનાં ઈન્ચાર્જ તરીકે સમસ્ત મહાજનના ટ્રસ્ટી પરેશભાઈ શાહ પોતાની સેવા આપી રહ્યા છે.